



حەمەسەلىد حەسەن

ژنىك لیوانلیو له ئەوین دلیك لیوانلیو له برین

(من ئەگەر بلیتم، ئەوم خوش ناوی
له گەل ئەویندا، درۆم کردووه،
بلیتم له میژو، دلم لای ئەوه
نهیینی عیشقی، خۆم درکاندووه.)
باروودی

ئەگەر بروت به ئایینیک یان فیکریک به هیز بیت، دەشیت ئەوه ورەت بڵند بکاتەوه، کاتی
تەنگانە به هاناتەوه بیت و یارمەتیت بدات تا به سەر کۆسپەکاندا زāl ببیت. فیکر وەک
(کارل مارکس) یش بۆی چوو، گەرچی شتیکی مەعنەوی، وەلێ کە برۆمان پێی هینا
دەبیتە هیزیکی ماددی. ئەوه نییه به پشتبەستن به یان به فیکر، خەلکانیکی زۆر به گۆ
مەرگدا دەچنەوه. بۆ ئەوهی ببین به شاعیر، پێویستمان بهوه هیه برۆمان به توانای
شعیری خۆمان هەبیت و بەردەوام پەرهی پێ بدەین، ئاخر ئەستەمە شاعیر متمانهی به
لێهاتوویی و بههرەیی خۆی نەبیت و لەسەر شیعرنووسین مکو بیت. ئەوهیش گرنگه شاعیر
له خۆی بابی نەبیت و هەمیشه له کۆششی خۆ پێشخستن و له خۆ تێپەراندندا بیت.
(ژنىك لیوانلیو له ئەوین) تازەترین کۆشیی شاعیری پۆمانتیک (خالد باشبلاخی)یه

که من تازه‌کی له خویندنه‌وه‌ی بوومه‌ته‌وه و هیشتا تامی شیعره ناسکه‌کانی له بن ددانی هه‌ستمدا ماوه. له‌م ده دوازده ساله‌ی دوايیدا گه‌له‌ک شاعیری کورد له‌و شیعرانه‌یان ب‌لاو کردووه‌ته‌وه که بۆ ئه‌وه ده‌شین، ئه‌فینداران به‌ شپ‌وه‌ی کورته‌نامه به‌ هۆی مۆبایله‌وه بۆ یه‌کدی ره‌وانه‌ بکه‌ن، وه‌لی له‌ روانگه‌ی منه‌وه بۆ شیعر، له‌و یواره‌دا که‌سیان هینده‌ی خالید باشبلاخی له‌ دنیا‌ی شیعرى پۆمانتیک نزیک نه‌بوونه‌ته‌وه.

کتی وه‌ک من خه‌نجهری دووریت

جه‌رگی له‌توبه‌ت کردووه؟

کتی وه‌ک من پۆزی ده‌یان جار

پۆخی به‌ساقه‌ت کردووه؟ ل ۳۹

زۆربه‌ی شیعره‌کانی خالید هینده به‌ گهرمی و ناسکی باس له‌ هه‌ستى عاشقانه‌ی شاعیره‌که‌ی ده‌که‌ن، بۆ ئه‌وه ده‌شین بکرین به‌ گۆرانی، دوو لایه‌نى هه‌ره جوانی دیکه‌ی شیعره‌کانی باشبلاخی بریتین له‌وه‌ی، هه‌م کیشیان ته‌واوه و هه‌م سه‌روایان سوار. جی‌ی سه‌رنجه زۆربه‌ی ئه‌وانه‌ی پێیان وایه شیعرى کیش و سه‌روادار بۆ گۆرانی ده‌نووسن، نه‌ هیچ له‌ کیش ده‌زانن، نه‌ هیچ له‌ سه‌روا.

ژنیک ده‌روا و له‌ هه‌ندهران

خه‌م ده‌کا به‌ گۆرانی،

ختووکه‌ی پۆخی من ده‌دا

هه‌موو شه‌وئ تا به‌یانی. ل ۱

شیعرى ئه‌وینداری زاده‌ی داب‌رانه، پروا ناکه‌م شاعیرێک هه‌بێت، سه‌روه‌ختی به‌ یه‌ک‌گه‌یشتن شیعر بۆ ئه‌وینداره‌که‌ی بنووسیت. شاعیر که‌ دهردی دووریی ته‌نگی پێ هه‌ل‌ده‌چنیت، ئه‌وسا بیر له‌ یار ده‌کاته‌وه و به‌ شیعر هه‌ستى خۆی دهرده‌بریت. زۆربه‌ی ئه‌و شیعره جوانانه‌ی چیرۆکی د‌ل‌داری ده‌گێر نه‌وه، باس له‌ لێک‌دا‌بران ده‌که‌ن، نه‌ک به‌ یه‌ک‌دی گه‌یشتن. نازم حیکمه‌ت له‌ دووره‌وه شیعرى بۆ مننه‌وه‌ری ژنی نووسیوه، مه‌وله‌وی شیوه‌نی بۆ مه‌رگی عه‌ن‌به‌ر خاتوون کردووه، نالی گه‌ر به‌ هه‌بیه گه‌یشتبا، شیعرى بۆ نه‌ده‌گوت.

پێشکه‌شه به‌و ژنه‌ی د‌لی

**بووه به نیشتمانی من،
دیوانی شیعی پیمن نویسی و
شهوئی نه هاته ژووانی من. ل ۱۱**

سی سال زیتتر بهر له ئیستا، هه ندیک سه رنجم له سه ر مۆبایله شیعی باشبلاخی
دهربریوو، به وه لامه کهیدا پی دهچوو دلی ناسکی لیم زین بوو بیت، وه لی هه نووکه خوئی
دهستپیشخه ری دهکات و خواز یاره به چاوی رهخنه وه له شیعه رکانی ورد بیه وه، ئه مه یه
زاده ی ئه وه یه، هه م وه ک شیعه رنووسین به ره و پیشه وه چوو و هه م متمانه ی به خویشی
پته و تر بووه، ئاخر سروشتی ئینسان وه هایه، تا به توانتر ببیت، زیتتر متمانه به خوئی
پهیدا دهکات و که متر له رهخنه ده ترسیت. جیی داخه له کن مه، وشه ی رهخنه
لیکدانه وه یه کی ئیگه تیفی بۆ ده کریت، گهرچی به مانای هه لسه نگاندن و بایه خپیدان دیت،
من بهش به حالی خۆم بایه خ به کتیبیک نه ده م نه ک رهخنه ی لی ناگرم، ته نانه ت نایشی
خوینمه وه و نووسه ر یان شاعیریکیش شیاوی گرنگی پیدان نه بیت، ناوی نا هیئم. له میژه
سه رده می بته پرستی و به پیروژ سه یرکردنی ئه م و ئه و به سه رچوو، ئه وه ریزلینان نییه،
په سنی ئه م شاعیر یان ئه و سه رکرده بده ین، ئه وه ریزلینانه، به چاوی رهخنه و ته نانه ت
گومانیشه وه سه رنجی یه کتری بده ین و هه ر بۆ خاله هاویه شه کانی نیوانمان نا، بۆ
جیاوازییه کانی شمان بگه ڕین. مایه ی شانازیمه لای که م، به کوردی ئه وه من بووم بۆ
یه که مین جار، دژی ئه وه وه ستامه وه که رهخنه دوو جوړه، بنیاتنه ر و پروخینه ر!

له مه مله که تی ئه وینما،

ته نها هه ر خو ت فه رمانه رها ی

سلیمانیش پوره ی ههنگه

تویش ئه و شاژنه ی له ناویای. ل ۲۷

یان:

خه م وه ک ههنگوینی شاهانه

دهوری گه رای پوچی داوم. ل ۵۰

یان:

ههنگوین له زاری دهچوئی

کاتى که گفتوگو دهکا. ل ۸۵

شيعر گهرچى باليکى له واقع و بالهکەى دیکەى له خەيالدايه، شيعر گهرچى له نىوان خەون و بيداريدا هاتوچۆيهتى و تيشکيکه تاريکايى له خۆيهوه پيچاوه و به ئاسانى خۆى به دهستهوه نادات، وهلى خواوهنهکەى دهناسرپتهوه. **خالىد** له گوندى **باشبلاخ** بۆ دابينکردنى بژيوى، خەريکى پهروهردەکردنى **ههنگه**، ئەو چونکه شاعيريکه راستگو، ئەوه بۆيه خەريکى نووسينهوهى خودى خۆيهتى و به هۆى شيعرهکانيهوه ئەو ژينگهيهيش دهناسينهوه که ئەوى تيدا دهژى. **شيعرى جوان ئەويه زوو له بهرى دهکەين و درهنگ له بيرمان دهچيتهوه**. ئەگەر بلایم شيعرى جوان بهرهمى ميتافۆره، زندهگويم نهکردوه، ئاخر وینه و دهربرينى شيعريى، زادهى ئەو ميتافۆرانهن که شاعير داياندههينيت.

لهم پاييزه دا دهستی نازاريک

ديت و ههناى دلم دهگوشيت. ل ۳۱

يان:

بۆ رهزى دلم پر دهکەى

له هيشووى مهراق و نازار؟ ل ۶۰

يان:

ئەگەر پۆشاکى نوێى ويست دل بهرى من

قهديفهى زامى خوينينم له بهر کا. ل ۱۵۴

(دهستى نازار ههناى دل بگوشيت، رهزى دل پر بى له هيشووى مهراق و قهديفهى زام **ببى به پۆشاک**). مهلى ئەو وینه شيعيريانه که زادهى کوومهليک (ميتافۆر) خوازن، بهرهمى خەيالى بهپيتى باشبلاخين و چونکه جوان و سهرنجراکيشن، زوو له هيلانهى بيرماندا جتيگر دهن و درهنگ جيى دههيتلن. **ئوهى وای کردوه، شيعرى خالىد باشبلاخی سهرنج راکيشيت، ئەو کلپهيه که به رستهکانيهوه، ئيدى شيعرهکەى کورت بيت يان دريژ، دياره، کلپهيهک که ههر زوو خوينەر ههست دهکات نيشانهى راستيگوتنه و زادهى تهبايى نىوان خودى شاعير و شيعرهکانيهتى، کلپهى راستيگوتنيک به شيعرييهوه دياره، خوينەر وای بۆ دهچيت، ئەو به قهلم نا، به دل بنويسيت.**

هيچ شاعيريک له سفرهوه دهست پى ناکات، کهم يان زۆر کاريگهريى شاعيرانى دیکەى

له سهر دهبيت، به لام گرنگ ئه وهيه بتوانيت، وهك چۆن ههنگ له شيلهی گولان، ههنگوين چۆ دهكات، ئه ويش ههول بدات به كۆمهکی شاعیرانی تر، شتیك بنووسیت تایهت بیت به خۆی، تا ئه و ئاسته ی كه سوود له رسته ی شاعیریک وهرده گریت، وای دابریژیتته وه، ته نانهت خودی شاعیره كهیش قسه كه ی خۆی نه ناسیتته وه. سوودبین به و شتوازه ی ههنگ بۆ چێکردنی ههنگوين له شيله ی گولی وهرده گریت، له ئه ده بدا ده بیتته ده قئاوێزان، ئه گه رنا شاعیر پیویسته ئاماژه به و سه رچاوانه بدات كه كه لکیان لی وهرده گریت.

خالید باشبلاخی كه سوودی له (گۆران) بینوه، سه رنجی خوینهری بۆ راکیشاوه، كه چی كه ده لیت: (پرچه كه تم بۆ خۆم ده كرد به ره شمالي. ل ۱۰۸) له بیرى چووه، له په راوێزدا بنووسیت: (پرچی ئه و كچه ره شمالي گه رمیان و كوێستانمه) ناوێشانى كۆمه له شیعریكى له تیف هه لمه ته. بۆ ئه وه ی خوینهر ئاگادار بكاته وه، بۆ نووسینی هۆنراوه ی (ژنیک لیوانلیو له ئه وین) سوودیكى زۆرى له هه ردوو شیعری (ئه و ژنه ی بالانسی تیکدام و گله یی) نووسه ری ئه م باسه وهرگرتوه. وێرای ئه وه- له هه ندیک له شیعره كانی دیکه یشیدا، كه لکی له رسته و ده ربهرین و وینه ی شیعری بنووسی ئه م دێرانه بینوه، وهك نمونه:

ژنیک هه ستم كرد وام له بهر

تافگهی رۆحیدا خۆم ده شۆم. ل ۱

منیش گوتوومه:

وه ره به لیت پی ده ده م

له چاوما جیت بۆ رابخه م

شه وانه بۆت بېم به مۆم

له بهر تافگهی شیعرا بتشۆم. (ل ۳۲ ئه قیننامه.)

ئه و ده لیت:

ئه گه ر هاتی

له زهنگی ده رگای دل مه ده،

هه ر یه كسه ر وه ره خوینمه وه. ل ۲۶

منیش گوتوومه:

وهره دەرگای مائی دلم کراوهیه،

زەنگ لی مەدە

راستهوخۆ وەرە ژوورەو،

بی تۆ دەلێی کە لاوهیه. (ل ۵ ئەفیننامە.)

باشبلاخی دەنووسیت:

من ئەوەندە خۆشم دەوێی

هێندە بەرزایی هیمالایا. ل ۲۱

منیش نووسیومە:

هێندە بەرزایی چیاکان خۆشم دەوێی. (ل ۲۸ ئەفیننامە.)

خالی دەنووسیت:

بۆ غەریبی؟

ئەو ئەو نییه من دلم

بۆت کردوو بە ولاتی؟

منیش گوتوومە:

با هەست بە غەریبی نەکە

ئەو دلم

وهره بیکە بە نیشتمان. (ل ۳۲ ئەفیننامە)

خالی زۆر جوانی گوتوو کە دەلێت:

ئەوەندەیان تۆپەڵەبەفر تێ گرتووی

دەلێی دارچوالی گولکردوی. ل ۱۴۶

بەلام هۆنراوهیهکی شاعیری سویدی، پێر لاگەرکفیست (۱۸۹۱ - ۱۹۷۴) ههیه که

بنووسی ئەم دێرانه کردوویه به کوردی، وها دهست پێ دهکات: (خۆشه‌ویسته‌که‌م **و‌م‌ک‌و‌و**

دارچوالی گولکردو وایه.) (هاژە ل ۸۵) جێی سەرنجە خالی ئەو پسته شیعریهی له

نێوان کەواندا نووسیوه.

هه‌له له نووسیندا چۆری زۆره، وهک هه‌له‌ی چاپ که ئەمه ئیشی هه‌له‌چنه راستیان

بکاته‌وه، هه‌له‌ی رێنووس، ئەمه‌یان فەرامۆش ده‌که‌م، وه‌لی هه‌ندیک هه‌له ده‌ست‌نیشان ده‌که‌م

كه پئوهندييان به زمان و پئزمانهوه ههيه، وهك:

تۆوى عيشقت له دهروونى

وشكه وهردمدا **دهكىلت**. ل ۱۹

تۆو ناكىلدريت، دهوشيندریت.

هانا بهرم بۆ كام شىخ و جادووكار؟

سليمانى و نهرويچ بكاته يهك شار. ل ۱۲۳ _

سليمانى شار، وهلى نهرويچ، ولاته، بۆيه دهبوو بۆ نمونه بليت: سليمانى و ئوسلو
بكاته يهك شار.

(ههميشه تريه ي پى و چريه ي دهنگت

له گهرووى گويمدا هه ماون وهك **خوى**. ل ۱۳۹)

(خويان) دروسته، چونكه تريه ي پى و چريه ي دهنگ، دوو شتن.

(سيماي له مروفتيك دهچوو

جهلده دابيتى له دلى. ل ۱۲۵)

ئهوه ي له دل ده دات جهلتهيه، جهلده سزايه كي ئيسلاميه.

پهنجيه شنهبايه دها

له پهنجهره ي رۆحى تهنيا،

پى دهچى بۆنى پرچى تۆى

هينابى بۆ دلى شهيدام. ل ۴۳

به م كۆپله زيده جوانه ي خاليد باشبلاخى كوتايى به باسه كه دههينم و بهوانه ي له بواري

نووسيني شيعرى گۆرانيدا خويان به **وهستا** دهزانن، دهلنم: با بچن لاي وى ببن به **شاگرد**.

(*) خاليد باشبلاخى، ژنيك ليتوانليو له ئهوين، چاپخانه ي كاروخ ۲۰۰۹ سليمانى.

(**) ههمه سه عيد ههسهن، ئهفيننامه، دهزگاي ئاراس ۲۰۰۶ ههولير.

(***) ههمه سه عيد ههسهن، ئه پيهفانه ي له دلهوه ههله دهقولين، ل ۲۹ دهزگاي ئاراس ۲۰۰۴

ههولير.

(****) ههمه سه عيد ههسهن، هاژه، ل ۸۵ بنكه ي چاپ و بلاوكر دنهوه ي ئاپيك ۱۹۹۶ ستوكهولم.

(*****) ناو نيشانى ئه م باسه، ناو نيشانى دوو هۆنراوه ي كۆمه له شيعره كه ي خاليد باشبلاخين.